

## భారతదేశంలో పోలీసు పాలన

హింసా ప్రవృత్తి భారత రాజ్యాంగ యంత్రానికి ఎప్పుడూ పున్నదేగానీ, హింసప్రయోగించే అలవాటు, సామర్థ్యం ఈ మధ్య అత్యంత వేగంగా పెరుగుతున్నాయి. కొన్ని సంవత్సరాలలో భారత రాజ్యాంగ యంత్రం స్వభావంలోని హింసాత్మక అంశం గుణాత్మకంగా మార్పు చెందింది. ఒకానొక కాలంలో పోలీసు యంత్రాంగానికి ప్రతీకగా పొట్ట పెంచుకొని తెలివితక్కువగా ప్రవర్తించే బడుద్దాయిలను చిత్రీకరించడం సాధ్యపడేది. మన సినిమాలు హాస్య సన్నివేశాల కోసం 'పోలీసు వెంకట స్వాములు'ను తరచుగా ఉపయోగించు కునేవి. ఇప్పుడిక ఆ అవకాశం ఎంత మాత్రం లేదు. ఇప్పుడు మిగిలింది హింసాత్మక అంశం మాత్రమే. అది కూడ మామూలు హింసకాదు, అత్యంత పాశవికమైన హింస. తుపాకి కంటే బడితగా బాగా ఉపయోగపడే 303 రైఫిల్ ఇంకెంత మాత్రం పోలీసు యంత్రాంగం బలానికి సంకేతం కాదు. దాని స్థానాన్ని రోజురోజుకూ మరింత అధునికీకరణమవుతున్న ఆటోమాటిక్ తుపాకులు ఆక్రమించు కున్నాయి.

ఈ సాంకేతిక ఆధునికీకరణతో బాటు పోలీసులకూ, నమాజానికి మధ్యనున్న సంబంధాలలో కూడ మార్పు వేగంగా వస్తోంది. ఒకటి, పోలీసుల జోక్యం పరిధి పెరుగుతోంది. గతంలో మనం పోలీసు యంత్రాంగం జోక్యానికి వదిలిపెట్టడానికి ఎంత మాత్రం ఇష్టపడని సామాజిక అంశాలు ఒక్కొక్కటి ఇవ్వాళ పోలీసుల చేతిలోకి పోతున్నాయి. పెద్ద నగరాలలో నివసించే విద్యావంతులకూ మధ్య

తరగతి బుద్ధిజీవులకూ ఈ మార్పు ఎంత దూరం పోయిందో తెలియకపోవచ్చును. కాని మార్పు మట్టుకూ చాలా దూరం పోయింది. మత సంబంధమైన పండ గలూ వబ్బాలూ, ఆటపాటలూ, సాంస్కృతిక కార్యకలాపాలూ, రాజకీయ సభలూ, ఊరేగింపులూ ప్రదర్శనలూ, వీధినాటకం వంటి బహిరంగ కళారూపాలు, మొదలయినవన్నీ కూడ 'మన సంస్కృతి' లేక 'మన హక్కులు' అనే జాబితా నుండి ప్రభుత్వం దయా దాక్షిణ్యాల మీద మనం అనుభవించే రాయితీల జాబితాలోకి పోయాయి. 'ప్రభుత్వం' అంటే చాలా సందర్భాలలో స్థానిక పోలీసు ఇన్స్పెక్టర్లే నన్ను విషయం ప్రత్యేకంగా చెప్పనవసరం లేదు. ఈ హక్కులూ అచారాలే కాకుండా సున్నితమయిన సామాజిక న్యాయానికి సంబంధించిన నమస్కలు కూడ పోలీసుల చేతిలోకి పోయాయి. ఈ మార్పు ఎటువంటి ఆఠాటము లేకుండా నజాపుగా జరిగిపోయింది. దీని కోసం ఏ చట్టాలూ చేయలేదు. చట్టం ప్రసక్తి అంటూ వస్తే నేర విచారణ స్పృతి (సి.ఆర్.పి.సి) లోనూ వివిధ పోలీసు చట్టాలలోనూ వున్న నిర్బంధ నిషేధ అధికారాలు సరిపోతాయి. కాని చట్టం ప్రసక్తి సాధారణంగా రాదు- ఎవరయినా నమస్కను కోర్టుకు నివేదిస్తే తప్ప. ఇయినా కోర్టులు మట్టుకు మార్పుకు అతీతం అయితే కదా! మన సామాజిక జీవితాన్ని ఒకరకమయిన 'పోలీసు సంస్కృతి' ఆవరిస్తోంది. అది మన సామాజిక చైతన్యంలోకి మనకు తెలియకుండానే ప్రవేశిస్తోంది.

నమ్మే చేస్తున్న విద్యార్థులను పోలీసులు ఒక వైపు లాఠీలతో చితక

బాదుతూ మరొకవైపు అధికారులతో బలవంతంగా ఒప్పుదం కుదిరిస్తారు. నమ్మేకు కారణమయిన నమస్కలను చాలా మొరటుగా పరిష్కరిస్తారు. విద్యార్థుల 'హక్కుల'కు వేళాకోళంగా భాష్యాలు చెప్తారు. వాళ్ల అత్త గౌరవాన్ని తీవ్రంగా పరీక్షించే పద్ధతిలో పోలీసు యంత్రాంగానికి వుండే మూర్ఖమయిన రాజకీయ అవగాహన తోనూ సామాజిక నిర్దాంతాలతోనూ విద్యార్థులకు లెక్కర్లు ఇస్తారు. ఒక్క విద్యార్థులే కాదు, కార్మికులయినా వేరే ఏ యితర బడుగు వర్గమయినా, అందరి గతీ ఇవ్వాళ ఇంటే.


సంఘటిత ఉద్యమాలనే కాదు, పొలంగట్ల తగాదాలనూ సేద్యపు కాలవల వివాదాలనూ పొలాల గురించి, ఇంటి స్థలాల గురించి పశువుల గురించి వచ్చే వివాదాలనూ, దళితులు స్త్రీలు, గిరిజనులు తదితర బడుగు ప్రజానీకం అతికష్టం మీద సాధించు కున్న సామాజిక న్యాయానికి సంబంధించిన నమస్కలనూ, అన్నింటినీ ఇవ్వాళే ఇదే మొరటు పద్ధతిలో పరిష్కరించడం జరుగుతోంది. అంటరానితనానికి వ్యతిరేకంగా చారాడే దళితులు న్యాయం పొందేది కోర్టులలో కాదు. సామాజిక న్యాయం అంటే ఏమిటో అర్థం చేసుకోలేని మొరటు సాయుధ శక్తి ముందు వాళ్లు న్యాయం కోసం మొరపెట్టుకోవాలి. ఒక్క దళితులే కాదు, కార్మికులయినా గిరిజనులయినా స్త్రీలయినా పోలీసు యంత్రాంగం తన నిబ్బందికి ఇచ్చే సామాజిక అవగాహనకు ఛాయా మాత్రంగా కూడ అందని న్యాయం ఏ ప్రజానీకం మనుగడకు అత్య

వసరమో, వారుదరి పరిస్థితి ఇదే. పై స్థాయిలోని ఉన్నత న్యాయస్థానాల ఆలోచనలు 'న్యాయం' అనే దానికి మరింత విస్తృతమయిన వ్యాఖ్యానం ఇవ్వడం ఒక వైపు జరుగుతుండగా ఆ నున్నితమయిన ఆలోచనలకు అవగింజంతయినా తావులేని పోలీసు రాణాలే ఆచరణలో ప్రజల పాలిట న్యాయస్థానాలవుతూ వున్నాయి.

ఈ విధంగా పోలీసుల జోక్యం పరిధి పెరగడంతో బాటు పోలీసు యంత్రాంగానికి ఇతర పరిపాలనా విభాగాలతో వున్న సంబంధం కూడ మారుతోంది పరిపాలనలో పోలీసుల పాత్రను ఈమార్పు ప్రతిఫలిస్తుంది. సంక్షేమ రాజ్యం అనే భావన, భారత

వుండడం అనేది ఈ ఆదర్శం ఈ ఆదర్శం వినాడయినా ఏ మాత్రం అమలయిందో చెప్పలేముగానీ ఇప్పుడు మట్టుకు పూర్తిగా తలక్రిందులయింది. సంక్షేమ రాజ్యం అనే భావనకు కొత్త అర్థం ఇవ్వలేదు, రాజ్యాంగం స్వభావాన్ని సవరించలేదు, కాని ఈ మార్పు మట్టుకు సంపూర్ణం అయింది. పోలీసు యంత్రాంగం ఇవ్యాళ పరిపాలనా యంత్రాంగంలోని పౌరవిభాగం పట్ల ప్రదర్శించే తిరస్కార వైఖరి ఈ మార్పుకు సంకేతం. పోలీసు విభాగం పౌర విభాగానికి లోబడి వుండాలని బ్రిటిష్ కాలం నుండి వస్తున్న సూత్రాన్నే కాక, అదే పౌర విభాగంచేతిలో పెట్టిన ప్రగతి, సంక్షేమం, అనే బాధ్యతలకు

జిల్లా, సంక్షేమ చర్యలకూ గిరిజనుల హక్కులకూ అనుకూలంగా వున్న ఆ జిల్లా కలెక్టరును కొన్ని నెలల క్రితం పోలీసుల ఒత్తిడి మీద బదిలీ చేయడం జరిగింది. గిరిజనులు ఉమ్మడిగా నిరసన తెలివినా, ప్రయోజనం లేకపోయింది. అదిలాబాద్ జిల్లాలో ఇవ్యాళ 3 లక్షల గిరిజనులున్నారు. జిల్లా జనాభాలో వాళ్లు 17 శాతమే గానీ అయిదారుడశాబ్దాల క్రితం వాళ్లదే మెజారిటీగా వుండింది. అప్పటి నుండి గిరిజనుల భూములను గిరిజనే తరులు ఆక్రమించుకోవడం ఒక పద్ధతి ప్రకారం మొదలయింది. ఈ రకమయిన భూమి బదలాయింపు జరగకుండా చూడడం అనేది భారత



రాజ్యాంగంలోని రెండవ, మూడవ, అధ్యాయాలు, మనముందు ఒక ఆదర్శాన్ని ఉంచుతాయి. రాజ్యాంగ యంత్రంలోని సంక్షేమం, ప్రగతి అనే అంశాలకు ఆ రాజ్యాంగ యంత్రం యొక్క హింసావ్రవృత్తి లోబడి

పోలీసులు విధి నిర్వహణ లోబడి వుండాలన్న స్వతంత్ర భారత రాజ్యాంగ సూత్రాన్ని కూడ తిరస్కారభావం తలక్రిందులు చేస్తుంది.

ఈ పరిణామానికి చక్కటి ఉదాహరణ మన రాష్ట్రంలోని అదిలాబాద్

ప్రభుత్వ విధానాలలో ఒక అంశం దానిని అమలు చేసే బాధ్యత జిల్లా కలెక్టర్ ది. అయితే ఆ బాధ్యతను సీరియస్ గా తీసుకునే కలెక్టర్ రాగానే అది గిరిజనేతరులకు కంటగింపయింది. అన్ని పార్లమెంటరీ రాజకీయ

పార్టీలా వారికి మద్దతుగా నిలబడ్డాయి. ఈ రోపల, తమ భూమి సమస్య అనేది స్పష్టంగా ముందే తెలియనే కాక అణగారిన గిరిజనులు నక్కలైట్ల వైపు వెలుగ్గా చూపడం, పోలీసులు తంగవ్రవేళం చేయడం జరిగింది. సామాజిక ఆర్థిక సమస్యలను కాపాడుతూ సమస్యగా చూడకూడ తని పెద్దలు అంటూంటారుగాని పోలీసులకు ఇచ్చే అవగాహన దానికి పూర్తిగా విరుద్ధమయినది. ఫలితంగా, జిల్లా కలెక్టరు గిరిజనులకు ఇస్తున్న దన్ను (అంటే మరేవెంకాదు, తెగ్యులేషన్ 1 ఆఫ్ 1970 ని అమలు చేయడం మట్టుకే!) వల్ల వాళ్లు మరింత నిర్భయంగా నక్కలైట్లకు మద్దతు నిస్తున్నారని పోలీసులు అయిన మీద ఆరోపణ చేయ గలుగుతారు. అంతేకాక, నక్కలైట్ సమస్యను పరిష్కరించడం కోసం పోలీసులు గిరిజన యువకులను గ్రామాల నుండి తీసుకుపోయి కాలిఫోర్నియా 'ఎన్కౌంటర్' అని ప్రకటించడం పట్ల ఆయన అసంతృప్తి వ్యక్తం చేయడం కూడా వాళ్లకు నచ్చలేదు. ఈ కారణాల వల్ల గిరిజనే తరుల ఒత్తిడికి పోలీసుల ఒత్తిడి తోడయి ఆయనను అదిలాబాద్ నుండి బదిలీ చేయడం జరిగింది. దీనితో 'తలక్రిందు కావడం' అనేది సంపూర్ణం అయింది. సమస్యను అందరూ గుర్తించారు. అయితే దాని రాజ్యాంగబద్ధమయిన పరిష్కారం 'రెచ్యూట్మెంట్' అయిపోగా దాని రాజ్యాంగ విరుద్ధమయిన పరిష్కారం అమోదనీయం అవుతుంది. ఈ క్రమంలో అన్ని విభాగాలలోకి తగ్గుస్థాయిలో ఉండవలసిందని చెప్పుకునే పోలీసు యంత్రాంగం నిజానికి ప్రభుత్వ పాలనా వ్యవహారాలలో నిర్ణయక స్థానాన్ని పొందుతుంది.

అయితే ఈ క్రమం సంపూర్ణంగా సాగింది ఈ కార్యక్రమాలలో. అక్కడి ప్రజాసౌఖ్యం అత్యధికంగా గిరిజనులు. వారిని బయటి వాకి వేసి దీని నుండి కాపాడడం ప్రభుత్వం బాధ్యత. అటువంటి ప్రాంతంలోనే పౌర అధికార నిర్వహణ బాధ్యత మూర్తిగా త్యజించడం, ఆ బాధ్యతను మొత్తం పైన్యానికి అప్పజెప్పడం జరిగింది. అటు ఏమీట పైన్యా అక్కడి పౌర అధికార యంత్రాంగాన్ని న్యాయ వ్యవస్థనూ కూడ ఎంతటి తృణీ కారభావంతో చూస్తుందనేది చాలా కొద్ది మందికి తెలిసిన చారిత్రక వాస్తవం. ఈ మధ్య జరిగిన ఒక ఉదాహరణ ఒయినం ఉదంతం. మణిపూర్ లోని సేనాపతి జిల్లాలో వున్న ఒయనం పరిసరగ్రామాల మీద 1987 జూలై 17 వ తేదీన అస్సాం రైఫిల్స్ బలగాలు దాడిచేసి 30 మంది స్త్రీ పురుషులను చంపారు. 10 మంది స్త్రీలను బలాత్కరించారు. చాలా మందిని చిత్రహింసలకు గురిచేసి 100 కు పైగా ఇళ్లనూ చర్చిలనూ ధ్వంసం చేశారు. సేనాపతి జిల్లా కలెక్టర్ నూ పోలీసు సూపరింటెండెంట్ నూ కూడ అస్సాం రైఫిల్స్ ఆ ప్రాంతంలోకి ప్రవేశించ నీయలేదు! గావతి హైకోర్టులో ఈ అత్యాచారాన్ని గురించి రిటేవీటిషన్ వేయగా హైకోర్టు సాక్ష్యాలు రికార్డు చేయమని ఇంఫాల్ సెషన్స్ కోర్టును ఆదేశించింది. సెషన్స్ కోర్టు ఆ పనికి ఉపక్ర మించడంతోనే అస్సాం రైఫిల్స్ కూడ తన పనికి తానూ ఉపక్ర మించింది. సాక్షులను బెదిరించడం, కొట్టడం, అవహరించడం, కేసు నిర్వహిస్తున్న నందితా హక్కర్ తదితర న్యాయవాదుల నివాసాల మీద దాడులు చేయడం, నిరాఘటంగా కొనసాగిస్తోంది. ప్రభుత్వం అస్సాం రైఫిల్స్ బలగాలను కంట్రోల్ చేయగలదనిగానీ, చేస్తుందని

గాని పవిత్రమయిన న్యాయ నిర్ణయం క్రమానికి అడ్డు రాకుండా అవుతుందని గానీ, ఎవ్వరూ కనీసం ఆశించే స్థితిలో కూడ లేరు.

ఈ పరిణామాల వెనుక పోలీసు యంత్రాంగం పట్ల ప్రభుత్వానికి ఒక వైఖరి వుంది. చట్టవ్యతిరేక చర్యలకు పాల్పడే పోలీసుల మీద చర్య తీసుకోవాలన్న డిమాండుతో ఉద్య మించే క్రమంలో పౌరహక్కుల ఉద్యమకారులు గమనించే విషయం ఏమిటంటే ఈ దేశంలోని ప్రభుత్వాలకు పోలీసుల మీద చర్య తీసుకునే ఉద్దేశ్యములేదు, తీసుకోనూ లేవు. వామపక్ష ప్రభుత్వ పాలనలో వున్న పశ్చిమబెంగాల్ లో సహితం అర్చనా గుహ అనే స్కూల్ టీచరు, తనకు పక్షవాతం వచ్చేలాగా చిత్రహింసలకు గురిచేసిన రూణుగుహనియోగి అనే పోలీస్ ఆఫీసర్ మీద కోర్టులలో 11 సంవత్సరాలు చేసిన పోరాటం చివరికి ఒటమితో ముగిసింది. కేసు ఇంత కాలం కొనసాగడానికి 'అనవసర జాప్యం' అని కలకత్తా హైకోర్టు ప్రకటనలు చెప్పి, కేసును కోర్టునింది. ఈ 11 సంవత్సరాల కాలంలో పశ్చిమబెంగాల్ ప్రభుత్వం అధికారి మీద కనీసం సస్పెన్షన్ వంటి చర్య కూడ తీసుకోలేకపోయింది.

నిజానికి, చట్టవ్యతిరేక చర్యలకు పాల్పడే పోలీసు అధికార్లకు ప్రభుత్వం నగదుపారితోషికాలు, ప్రమోషన్లు తదితర రూపాలలో ప్రోత్సా హం ఇస్తుంది. మన రాష్ట్రంలో నక్క లైట్లను వేటాడే స్పెషల్ టాన్క్ ఫోర్స్ కు అధిపతి అయిన డి.ఐ.జి. కె.ఎన్.వ్యాన్ అనే పోలీసు అధికారి వున్నాడు. ఈయనకు ఉన్నత పరపతి వేరే ఏ పోలీసు అధికారికి లేదు. ఇతని ఘనత ఏమిటంటే ఎమర్జెన్సీ ఎత్తివేసిన తరువాత దాదాపు

మూడు సంవత్సరాల కాలం అగిపోయిన 'ఎన్కౌంటర్' హత్యలను 1980లో నల్గొండ జిల్లా పోలీస్ సూపరింటెండెంట్ గా పున్నప్పడు తిరిగి తన అధ్యక్షులలో ప్రారంభించాడు. స్కూల్ ఫైనల్ క్లాసులోనూ ఇంటర్మీడియేట్ క్లాసులోనూ పున్న యువకులను ఏరి కాలేసి 'ఎన్కౌంటర్' జరిగిందని ప్రకటించాడు. ఆ తరువాత ఆయన చాలా వేగంగా పైకి వెళ్లి, ప్రస్తుతం తననూ తన అనుయాయులను ప్రశ్నించేవారు లేరనే స్థితికి చేరుకోగలిగాడు. అయితే అంత పై స్థాయి పోలీస్ అధికారి దాకా పోనక్కరలేదు. ఎన్.ఐ. స్థాయిలో కూడ, డిపార్ట్మెంట్ లో వేగంగా పైకి పోవడానికి కావలసిన సర్టిఫికేట్ ఏమిటంటే ప్రజల మీద హింస ప్రయోగించడానికి ఎంత మాత్రం వెనకాడడు అనేది.

ప్రభుత్వానికి పోలీసు యంత్రాంగం పట్ల ఈ వైఖరి ఉండడం వల్ల, పోలీసు యంత్రాంగం మీద పర్యవేక్షణ అధికారం పున్న ఇతర అధికార్లలో ఒక రకమయిన నిస్సహాయత పేరుకొనిపోయింది. లాకప్పు నుండి కోర్టుకు తీసుకోవిన ముద్దాయి నివేదించే చిత్రహింసల కథలు ఎనే మేజిస్ట్రేట్ ముఖంలోనూ, తమ రిపోర్టు చెత్తబుట్టలోకి పోతుందని తెలిసి పోలీసు అత్యాచారాల మీద విచారణలు నిర్వహించే విచారణాధికారుల నివేదికలలోనూ, నిష్పయోజనమయిన వాగాడంబరంతో పోలీసు యంత్రాంగాన్ని 'లైసెన్స్ గూండాలు' తదితర ధూషణలతో వర్ణించే ఉన్నత న్యాయస్థానాల తీర్పు భాషలోనూ, ఈ నిస్సహాయతను స్పష్టంగా చూడవచ్చును.

**చారిత్రక నేపథ్యం**

రాజ్యాంగ యంత్రం హింసా ప్రవృత్తిలో వస్తున్న ఈ మార్పులు, మన స్వాతంత్ర్యానంతర చరిత్రలో సంభవించిన ఒక్కొక్క సంక్షోభానికి సంకేతాలు. ఒక్కొక్క సంక్షోభం

ప్రజా ఉద్యమాలకూ తిరుగుబాట్లకూ దారితీస్తుంది. వాటిని అణచడానికి రాజ్యాంగ యంత్రం అనేక అణచివేత చర్యలను చేపడుతుంది. త్వరలోనే 'కాంతి' నెలకొంటుంది. సమస్య పైకి పరిష్కారం అయినట్లే కనబడుతుంది. అయితే అంశ అయిపోయి అలలు వెనక్కి మళ్లిన తరువాత ఉప్పెనకు గుర్తుగా రెండు విషయాలు మిగిలిపోతాయి. ఒకటి, సమస్యకు 'మూలకారణం' అయిన సంక్షోభం. ఈ సంక్షోభం సాధారణంగా అపరిష్కృతంగా ఉండిపోతుంది. రెండవది, పెరిగిన అణచివేత యంత్రాంగం. సమస్య వివరాలన్నీ అందరూ మరచిపోయిన తరువాత చాలా కాలం దాకా కూడ ఈ సమస్యను పరిష్కరించే పేరుతో ప్రజలను రాజ్యాంగ యంత్రం అలవర్చుకున్న దురలవాట్లూ, దుష్ట శాసనాలూ మిగిలిపోతాయి. ఎమర్జెన్సీ ఇందుకు చక్కటి ఉదాహరణ. ఆ సంవత్సరంన్నర కాలంలో పోలీసులూ మనమూ నేర్చుకున్న కొత్త అణచివేత వద్దతులూ అణచివేత సంస్కృతి, ఎమర్జెన్సీని ఎత్తివేసి ప్రజాస్వామ్యాన్ని 'పునరుద్ధరించిన' తరువాత ఇన్నే శృయినా కొనసాగుతూనే వున్నాయి. సామాజిక జీవితంలో పోలీసు యంత్రాంగం పెద్ద ఎత్తున జోక్యం చేసుకోవడం ఆకాలంలోనే మొదలయింది.

స్వాతంత్ర్యానంతరం రాజకీయ ఉద్యమాలను అణచి వేయడానికి సైనికబలగాలను మొట్టమొదట ప్రయోగించింది తెలంగాణలో. ఆనేపథ్యంలోనే కల్లోలీత ప్రాంతాల చట్టాన్ని కూడ తయారుచేసి, అసిస్టెంట్ ఎన్.ఐ. ర్యాంకు అధికారికి ఎవ్వరినైనా కేవలం అనుమానం మీద కాలేసే అధికారం ఇవ్వడం జరిగింది. దేశం కొత్తగా సాధించుకున్న స్వాతంత్ర్యానికి ద్రోహం చేసే ఉద్దేశ్యంతో కమ్యూనిస్టులు సాయుధ ఓరాళం చేస్తున్నారని

స్వాతంత్ర్యాన్ని సంరక్షించడానికి కఠిన చర్యలు అవసరమని అప్పట్లో అన్నారు. కమ్యూనిస్టులే తమ పోరాటాన్ని 1951లో విరమించుకున్నారు. అయితే కల్లోలీత ప్రాంతాల చట్టమూ దాని వినియోగమూ కూడ కొనసాగుతూనే వున్నాయి. అంద్రప్రదేశ్ లో దాదాపు ఒకదశను తాలూకాలు కల్లోలీత ప్రాంతాలుగా ప్రకటించబడి పుండడమే కాక 1983లో అదే చట్టాన్ని పంజాబుకోసంకూడ తయారు చేసి జారీచేసారు. తెలంగాణ తరువాత సైన్యాన్ని పంపింది ఈశాన్య భారత దేశంలో 1956 నుండి మొదలయిన తిరుగుబాట్లను అణచడానికి. దానితో బాటు, సైన్యానికి వర్తించే కల్లోలీత ప్రాంతాల చట్టం అయినటువంటి సాయుధ బలగాల ప్రత్యేక అధికారాల చట్టం జారీ అయింది. ఏదేని శక్తులు దేశం ఉనికినే దెబ్బ తీయడానికి అక్కడి గిరిజన ప్రజానీకాన్ని రెచ్చగొడుతున్నారని అప్పట్లో అన్నారు. తిరుగుబాట్లు చాలా వరకు వివిధ పరిపాలనా వ్యూహాల వల్లనూ, ఒడంబడికలూ ఒప్పందాల వల్లనూ, చల్లబడ్డాయి కానీ సైన్యమూ ఆసైనిక చట్టము ఇంకా అక్కడే వున్నాయి. పైగా ఆసైనిక చట్టాన్ని పంజాబు కోసం తిరిగి జారీచేసారు. ఇటువంటి చట్టాలు భారత రాజ్యాంగంలోని అధికరణం 21కి వ్యతిరేకం అని జస్టిస్. ఎ.ఆర్. కృష్ణఅయ్యర్ పంటి వ్యక్తులు బహిరంగంగా తమ అభిప్రాయం వ్యక్తం చేసినప్పటికీ ఆ చట్టాలూ వాటి వినియోగమూ కొనసాగుతూనే వున్నాయి.

ఈలోపల, రాజకీయ సమస్యలను సామాజిక సంఘర్షణలనూ అదుపు చేయడానికి సైన్యాన్ని ఉపయోగించడం అనేది ఎంతగా అలవాటు అయిపోయిందంటే ఇప్పుడు దానికి సంజాయిషీ అడిగే వారులేరు, చెప్పేవారు లేరు. ఈ

మధ్యనే అస్సాం లో బోడే విద్యార్థుల ఉద్యమం మీద సైన్యాన్ని ప్రయోగించడం జరిగింది. మనం ఎంతగా అలవాటు పడ్డామంటే చాలా అల్పసంఖ్యాకులూ బలహీనులూ అయిన బోడేల వల్ల ఈ దేశ భద్రతకు గానీ నమగ్రతకు గానీ ఏమంత ముప్పు వాటిల్లిందని అడిగేవారు లేరు.

రాజకీయ ఉద్యమాలనూ సామాజిక సంఘర్షణనూ అదుపు చేయడానికి సైన్యాన్ని ప్రయోగించడం అనేది 'సామాజిక నమస్యలను శాంతి భద్రతల నమస్యగా చూడడం' అనే దురలవాటుకు పరాకాష్ఠ మూతమే కాదు. అది దేశంలోని కొంత జనాభాను ఏదేనియలుగా, శత్రువులుగా, చూడడం అవుతుంది. పోలీసులు ఎంతో తీవ్రమయిన 'శాంతి భద్రతల' నమస్యను ఎదుర్కోనేటప్పుడయినా సంబంధిత ప్రజల హక్కులను గౌరవించాలి. తమ విధినిర్వహణకు ఏ మాత్రం బలప్రయోగం అవసరమో అంత మాత్రమే చేయాలి. ఈ విషయాన్ని అర్థం చేసుకోవడానికి రాజ్యాంగాన్ని అందులోని అధికరణం 21వీ పెద్దగా వ్యాఖ్యానించనవసరం లేదు. మన వలస పాలకులు ఒక శతాబ్దం క్రింద, దేశంలో ప్రజలకు ఏ పౌర హక్కులూ లేనిదినాలలో - రూపొందించిన నేరవిచారణస్పృతి (సి.ఆర్.పి.సి.) శాసనమే యిది. సెక్షన్లు 46, 130 ఈ పరిమితిని స్పష్టం చేస్తాయి.

సైన్యం విధులూ సంస్కారమూ ఇందుకు భిన్నమయినవి. ఎదుటి వారి హక్కులను గుర్తించవలసిన ఆగత్యం దానికి లేదు. దాని ప్రమాణం కనీస హింసా ప్రయోగం కాదు, సమర్థ వంతమయిన హింసాప్రయోగం ఎంత కొద్దిమందిని చంపుతాననేది కాదు, ఎంత తక్కువ ప్రయాసతో పనిపూర్తి చేసుకుంటాననేది దాని దృక్పథం.

సైన్యం సంస్కారమూ, శిక్షణ, ఆయుధాలు, ఈ దృక్పథంతోనే నమకూర్చబడతాయి.

ఈ కారణంగా అన్ని నాగరిక దేశాలలోనూ ఒక వైపు సైన్యానికి మరింత ప్రాణాంతకమయిన ఆయుధాలను నరఫరా చేస్తూండగా పోలీసుల యంత్రాంగానికి మట్టుకు కనీస బలప్రయోగానికి అనుగుణ్య మయిన ఫ్లాస్టిక్ బుల్లెట్లు వంటి ఆయుధాలు ఇవ్వడం జరుగుతోంది. ఒక్క భారతదేశంలో మట్టుకే పోలీసుల యంత్రాంగానికి సైన్యం నుండి అరుపు తెచ్చుకున్న శక్తివంతమయిన ఆయుధాలు ఇస్తున్నారు. మొదట్లో అన్నట్టు, దినదినం మరింత అధునిక అవుతున్న ఆటోమాటిక్ తుపాకులు ఇవ్వాలి పోలీసుల చేతిలో నర్వసాధారణ ఆయుధ సామాగ్రి అయిపోయాయి. ఇది పంజాబులో మొదలయింది. అక్కడి టెర్రరిస్టుల దగ్గర శక్తివంతమయిన ఆయుధాలు ఉన్నాయనీ వారిని ఎదుర్కోవడానికి ఇవి అవసరం అనీ అన్నారు. అయితే త్వరలోనే ఆయుధాలు దేశం అంతటికీ విస్తరించాయి. పోలీసులు అదుపు చేయవలసిన అలజడి కేవలం సాంప్రదాయికమయిన ఆయుధాలనే కలిగివున్నా, అసలు పూర్తిగా నిరాయుధమయిన ఉద్యమమే అయినా, పోలీసుల చేతిలో ఈ కొత్త ఆయుధాలే కనబడతాయి.

ఈ రకమయిన ఆయుధ సామాగ్రికి సాకుగా చూపిస్తున్న టెర్రరిజం ఏదో ఒక దినం సమసి పోతుంది. అయితే ఇప్పటికే ఈ 'మూల కారణాన్ని' దాటి చాలా దూరం విస్తరించిన. ఈ అధునిక ఆయుధ సామాగ్రి మట్టుకు ఇక శాశ్వతంగా నిలిచి పోతుంది. దీనికి స్పందించి రాజకీయ కార్యకర్తలు కూడ అంతే అధునికమైన ఆయుధాలను సమకూర్చుకోవడం మొదలు పెడితే, దానిని దురల వాటును సమర్థించడానికి వాడు కుంటారు. మరొక వైపు సామాజిక

హింస స్థాయి మరింత పెరుగుతుంది. ఉదాహరణకు ఆంధ్రప్రదేశ్ ను తీసుకుంటే, నక్సలైట్ వ్యతిరేక కార్యక్రమాలలో పాల్గొనే పోలీసులకు ప్రభుత్వం అధునిక ఆయుధాలు సరఫరా చేసిన ఫలితంగా నక్సలైట్లు కూడా అధునిక ఆయుధాలు సమకూర్చుకోవడం మొదలు పెట్టారు. ఇప్పుడు హైదరాబాద్ లోని పాత బస్టిలో గస్తీ తిరిగి పోలీసుల చేతిలోనూ మనకు ఆటోమాటిక్ తుపాకులు కనబడతాయి. పాత బస్టిలు అడపాదడపా జరిగే మత కల్లోలాలలో కత్తులూ, చాకులూ తప్ప అంతకంటే అధునికమయిన ఆయుధాలు గతంలో ఎన్నడూ ప్రయోగించ లేదు. ఇప్పుడిక గస్తీ తిరుగుతున్న పోలీసుల చేతిలోని ఆటోమాటిక్ తుపాకులను చూసి పాత బస్టి గూండాలూ కూడ అధునిక ఆయుధాలు సమకూర్చుకోవడం మొదలుపెడితే అపరిణామం ఫలితాన్ని ఊహించుకోవ లసిందే!

నిజానికి పెరుగుతున్న అధికారహింసాప్రవృత్తికి నేపథ్యంగా నిలిచే ఈ సంక్షోభాలు ఒక్కొక్కటి ఒక్కొక్క వైఫల్యాన్ని సూచిస్తాయి. అది ప్రజల న్యాయమయిన ఆకాంక్షలను తీర్చడంలో వైఫల్యం. లేదా, భారత రాజ్యాంగం లక్ష్యప్రకటన, రెండు మూడు అధ్యాయాలు, ప్రజలు కోరుకోగల సకల ఆకాంక్షలకూ హామీ ఇస్తాయి కాబట్టి, అది రాజ్యాంగబద్ధంగా వరిపాలించడంలో వైఫల్యం. ఇటువంటి ఒక్కొక్క వైఫల్యమూ అధికారహింసా ప్రవృత్తిని ఒక్కొక్క మెట్టు పెంచుతుంది. ఈ శాశ్వత భారత గిరిజన ప్రజాసేవకం కోరుకున్న స్వయం నిర్ణయ యాధికార హక్కును తిరస్కరించడం అక్కడ సైనిక పాలనకూ, గృహ దహనాలకు తగాదాలకు హత్యలకూ, అత్యాచారాలకూ, గ్రామాల బలవంతపు

పునరావాసాలకూ, దారితీసింది. ఆర్థిక విధానాలు పేదరికాన్ని దోపిడీ దౌర్జన్యాలనూ నిర్మూలించడంలో ఘోరంగా విఫలంకావడం నక్కలైట్ ఉద్యమానికి, దానిని అణచడంలో భారత రాజ్యాంగం రూపొందించిన 'ఎన్కౌంటర్' అనే ఎలక్షణమయిన భారతీయ హింసా రూపానికి దారితీసింది.

ఆర్థిక సంక్షోభానికి నమా ధానంగా ఆర్థిక రంగాన్ని సడలించడం అనే పరిష్కారాన్ని దాదాపు 10 సంవత్సరాలుగా మన పాలకులు అనుసరిస్తున్నారు. ఇది అనివార్యంగా కార్మిక వర్గమీద, రాజకీయ ప్రత్యర్థులమీద, అణచివేతకు దారితీస్తుంది. ఈ సడలింపు ప్రారంభమయినప్పుడే జాతీయ భద్రతా చట్టాన్ని, అత్యవసర సర్వీసుల నిర్వహణ చట్టాన్ని రూపొందించారు. సడలింపు పెరిగే క్రమంలో కార్మికవర్గమీద మరింత అణచివేత పెంచడానికి కార్మిక చట్టాలు, పారిశ్రామిక వివాదాల (సవరణ) బిల్లు, ఆస్పత్రులు ఇతర సంస్థల (ఫిర్యాదుల పరిష్కారం) బిల్లు, అవసరం అయ్యాయి. ఆర్థిక రంగం ప్రాంతీయ సమతుల్యాన్ని సాధించడంలో ఎంతగా విఫలం అయిందంటే దేశంలోని ఏ ప్రాంతానికి చెందిన వారయినా ఏ కొంచెమయినా తమ జాతి ప్రయోజనాన్ని గురించి అలజడి చేయడాన్ని రాజ్యాంగ యంత్రం సహించలేని స్థితికి వచ్చింది. కేవలం జాతి స్వయం ప్రతిపత్తిని సమర్థించినా ఒక ఆశ వ్యక్తం చేసినా అది జీవితఖైదు వేయగల 'ఎచ్చిన్నకార్యకలాపాల' క్రిందికి వస్తుందని కొత్తగా రూపొందించిన తెర్ర రిస్టు మరియు ఎచ్చిన్నకర కార్యకలాపాల (నిరోధక) చట్టం - లేక 'టాడా' అంటుంది.

అధికార యంత్రాంగం పట్ల ప్రజలలో నిరసన ఎంతగా వుందంటే జాతీయ చట్టం వంటి పెద్ద చట్టాలు సరిపోవు, చిన్న చిన్న నిరసనలకు

కూడ కఠినమయిన శిక్షలు వేయాలి. బస్సుల మీద రాళ్లు వేస్తే శిక్షించడానికి ఒకచట్టం (ప్రభుత్వ ఆస్తులు విధ్వంసన నిరోధక చట్టం, 1984), జాతీయ పతాకాన్ని రాజ్యాంగాన్ని అవమానపరిస్తే శిక్షించడానికి ఒక చట్టం (జాతిగౌరవభంగ నిరోధక చట్టం), ఇటువంటి శాసనాలు చేసారు. అధికార యంత్రాంగం పట్ల ప్రజలలో వున్న అనంతవృద్ధి మిలిటెంట్ రూపం తీసుకుంటే మట్టుకు, వలస పాలకులు తయారౌచేసిన నేరవిచారణ స్పృతిలోవున్న కొద్దిపాటి హక్కులను సహితం సహించడానికి వీలులేదు. 'టాడా' చట్టంలో ఈ హక్కులన్నింటినీ తొలగించారు. నియంతలు కలలు గనే అధికారాలన్నీ - రహస్యవిచారణ, బలవంతపు వాంగ్మూలం, నిర్దోషిత్వం రుజువు చేసుకునే బాధ్యత ముద్దాయి మీదనే పెట్టడం, అప్పీలకు తిరస్కృతి, నరయన చార్జి షీటు లేకుండా విచారణ జరపడం - అన్నీ కూడ 'టాడా'లో లిఖించారు. ఈ భయంకరమైన చట్టం క్రింద ఇప్పటికే దాదాపు 10,000 మంది ఆంధ్రప్రదేశ్ లో, పంజాబ్ లో, కాశ్మీర్ లో, హర్యానాలో, గుజరాత్ లో, ఢిల్లీలో, మహారాష్ట్రలో, విచారణకు ఎదురు చూస్తున్నారు.

ఒకవైపు ఈ రాక్షసశాసనాలకు, మరొక వైపు పోలీసు రాక్షసత్వం కలిస్తే ప్రస్తుత భారత రాజ్యాంగ యంత్రం అవుతుంది. పేరువిదయినా గతంలో హామీ యిచ్చి వుండవచ్చునుగానీ ఇప్పుడు మట్టుకు ఇదే భారత రాజ్యాంగ యంత్రం. అయితే అదే సమయంలో ప్రజలలో చైతన్యమూ ప్రతిఘటన కూడ గతంలో ఎన్నడూ లేనంతగా ఇవ్వాళ ఉన్నాయి. ఈ ప్రతిఘటన చాలా అసంఘటితంగా వుండడం విచారించదగ్గ విషయమయినప్పటికీ, అది రాశిలోను, గుణంలోను చోప్పుకోదగ్గ పరిమాణం చేరుకుం దనేది నిర్వివాద అంశం. ప్రజలు భూమి కోసం

వేతనాలకోసం, గౌరవ ప్రదమైన జీవితం కోసం గిట్టుబాటు ధరలకోసం పోరాటాలు చేస్తున్నారు. సమానత్వం కోసం ఉద్యమిస్తున్నారు. తమ భూములను ముంచేసే ప్రాజెక్టులకు వ్యతిరేకంగానూ తమ ప్రాణానికి, ఆరోగ్యానికి ప్రమాద కరమయిన అణు ఎద్యుత్ కేంద్రాలకు వ్యతిరేకంగానూ ఆందోళన చేస్తున్నారు. ఈ పోరాటాలు, ఆందోళనలు రకరకాల రూపాలలో సాగుతున్నాయి - రాజకీయ పోరాటాలు, రాజకీయాల లేవని చెప్పుకునే పోరాటాలు, హింసాత్మక మైన పోరాటాలు, అహింసాత్మకమైన పోరాటాలు, ఎన్నికల పరిధిలో వున్న పోరాటాలు, ఎన్నికలను తిరస్కరించే పోరాటాలు, అన్ని రూపాలలోనూ పోరాటాలు సాగుతున్నాయి. అత్యంత పాశవికమైన నిర్బంధాలు కూడ ప్రజలను పూర్తిగా నాశనం చేయ లేకున్నాయి. అందుకు విరుద్ధంగా, తానుఎంతగా హత్యలకూ, దహనాలకూ, అరెస్టులకూ, అత్యాచారాలకూ పాల్పడితే ప్రజలలో అనంతవృద్ధి అంతగా బలపడుతుందని ప్రభుత్వం అనుభవ పూర్వకంగా గ్రహిస్తోంది. ఈ శాస్త్ర భారతమే దీనికి చక్కని ఉదాహరణ. ఒక విడికెడు మంది తిరుగుబాటు దార్లు భారత సైన్యాన్ని 35 సంవత్సరాలుగా మువ్వుతిప్పలు పెడుతున్నారు. అయితే వాస్తవాన్ని అనేక ప్రాంతాలలో చూడవచ్చును - అది బీహార్ గానీ ఆంధ్రప్రదేశ్ గానీ ఆమాటకొస్తే పంజాబు రాష్ట్రమే గానీ ఈ ప్రతిఘటన తన అసంఘటిత స్వభావాన్ని వదులుకొని ఒక బలమైన ఐక్యప్రజా ఉద్యమం కాగలిగిన నాడు రాజ్యాంగ యంత్రం పెంచిపోషిస్తున్న అణచివేత శక్తి తప్పనిసరిగా ఓటమిని చవి చూస్తుంది.

-కె. బాలగోపాల్